

రికార్డుల మోత

- సరికొత్త శిఖరాలకు సెన్సెక్స్, నిఫ్టీ
- ప్రభుత్వ రంగ బ్యాంకుల హవా
- జీవితకాల గరిష్ఠానికి రిలయన్స్
- ఐటీ మినహా అన్ని రంగాల సూచీలు లాభాల్లోనే

స్టాక్ మార్కెట్ లో రికార్డుల పర్యం కొనసాగుతున్నది. మరోసారి కొత్త గరిష్ఠ స్థాయిలను నమోదుచేసింది. ఈ సారి ప్రభుత్వ రంగ బ్యాంకులు మార్కెట్ ను ముందుండి నడిపించాయి. ఐటీ మినహా అన్ని రంగాల షేర్లు ర్యాలీలో పాల్గొన్నాయి. పీఎస్ యూ బ్యాంకుల ఇండెక్స్ మాత్రం ఏకంగా 4.30 శాతం పెరిగింది. దీనికి తోడు నిఫ్టీ నెక్స్ట్ -50 ఒకశాతం పైగా లాభపడ్డాయి. పీఎస్ బీల దన్నుతో బ్యాంక్ నిఫ్టీ కూడా 208.20 పాయింట్లు లాభపడింది. నిఫ్టీ చివరికి 41.20 పాయింట్ల లాభంతో 11,319.55 వద్ద ముగిసింది. కాగా సెన్సెక్స్ 157.55 పాయింట్ల లాభంతో 37,494.40 వద్ద ముగిసింది. ఎన్ఎస్ఈలో మొత్తం 1129 షేర్లు లాభపడితే 626 షేర్లు మాత్రమే నష్టపోయాయి. కాగా, బీఎస్ఈలో 53 షేర్లు 52 వారాల గరిష్ఠ స్థాయిని ఏర్పాటు చేయగా, 121 షేర్లు 52 వారాల కనీస స్థాయికి పతనం అయ్యాయి. రిలయన్స్ ఇండస్ట్రీస్ జీవితకాల గరిష్ఠ స్థాయిలో ముగిసింది. రూ. 22.15 లాభంతో రూ. 1,152 వద్ద ముగిసింది. దీంతో రిలయన్స్ మార్కెట్ క్యాపిటలైజేషన్ రూ. 12,749.41 కోట్లు పెరిగి రూ. 7,28,508.41 కోట్లకు చేరుకుంది. భారతీ ఎయిర్ టెల్ 5.68 శాతం లాభపడి నిఫ్టీలో టాప్ గెయినర్ గా నిలిచింది. కాగా, ఐసిఐసిఐ బ్యాంక్ 4.88 శాతం, ఎస్ బీఐ 3.4 శాతం, యాక్సిస్ బ్యాంక్ 2.85 శాతం చొప్పున లాభపడ్డాయి. కాగా, హెచ్ డీఎఫ్ సి బ్యాంక్ 1.70 శాతం, ఇన్ఫోసిస్ 1.63 శాతం, హెచ్ సీఎల్ టెక్ 1.61 శాతం, హెచ్ డీఎఫ్ సి 1.53 శాతం చొప్పున నష్టపోయాయి. డెరివేటివ్ విభాగంలోని అదానీ పవర్, బ్యాంక్ ఆఫ్ బరోడాలు 10 శాతం పైగా లాభపడ్డాయి. కాగా, బీఐఎంఎల్, స్టార్లు 9 శాతం పైగా లాభపడగా, ఆంధ్రా బ్యాంక్ 7 శాతం పైగా లాభపడింది. వీటికి తోడు భారత్ ఎలక్ట్రానిక్స్ 5.37 శాతం, పీఎన్ బీ 4.39 శాతం, బీహెచ్ఈఎల్ 3 శాతం చొప్పున లాభపడ్డాయి. ఎఫ్ఐఐలు రూ. 234.04 కోట్ల విలువైన షేర్లను అమ్ముగా, డీఐఐలు రూ. 48.58 కోట్ల షేర్లను కొనుగోలుచేశారు.